

IL-BANK DINJI U L-FOND MONETARJU INTERNAZZJONALI

L-importanza ta' dawn il-laqgħat annwali

EDWARD SCICLUNA / Ministru għall-Finanzi



Il-Ministru għall-Finanzi, il-Prof. Edward Scicluna preżenti għall-laqgħa tal-Fond Monetarju Internazzjonali (IMF) għall-2018 f'Bali, l-Indoneżja

Għal darbtejn fis-sena, nattendu l-laqgħat tal-Fond Monetarju Internazzjonali u l-Bank Dinji (WB). Din id-darba, kien hemm ukoll il-laqgħa tal-Ministri għall-Finanzi tal-pajjiżi tal-Commonwealth. Dawn il-laqgħat saru fil-gżira tal-Indoneżja, ġewwa Bali.

Għalkemm dawn il-laqgħat saru f'tit tal-jiem wara li sar terremot f'waħda mill-gżejjer qrib ta' Bali u li huma parti mill-arcipelagu tal-Indoneżja, xorta waħda kien hemm attendenza ferm tajba mill-pajjiżi kollha tad-

din. Forsi wiehed jistaqsi: Imma x'inhil l-importanza li Malta tkun partecipanta f'fora internazzjonali bħal dawn? Dawn il-laqgħat iservu biex fi żmien qasir, wiehed jiltaqa' ma' diversi Ministri għall-Finanzi ta' pajjiżi oħra fejn fil-laqgħat ikun hemm skambju mhux biss ta' diversi temi li jolqtu l-pajjiżi ta' ċerti reġjuni jew il-pajjiżi kollha, iżda anki wiehed ikollu ċ-ċans jispjega dak li fir-realtà jkun qed jiġri u jsehh ġewwa pajjiżu.

Avveniment bħal dan jagħtik ukoll l-opportunità li jkollok laqgħat mal-aġenziji

internazzjonali li minn żmien għall-ieħor, joħroġu rapporti fuq l-andament u l-prospetti ta' pajjiżek – qed nirreferi għall-Credit Rating Agencies.

Imbagħad ikun hemm dawk il-laqgħat speċifiċi li jkunu ġew mitluba minn xi organizzazzjoni internazzjonali jew xi istituzzjoni li tkun interessata li tinvesti f'pajjiżek.

Huma dawn l-opportunitajiet kollha li jagħmlu dan l-avveniment daqstant importanti li għalih jattendu ministri, gvernaturi u rappreżentanti għolja tas-settur

finanzjarju minn kull rokna tad-dinja.

Fil-laqgħat li kelli, irrid ngħid li hadd ma qagħad lura mill-kritika ħarxa lejn il-President Amerikan Donald Trump, għall-fatt li qed jagħmel herba minn dak imsejjaħ protezzjoniżmu, fejn l-Amerka bdiet tgholli t-tariffi fuq l-importazzjoni lejn pajjiżha.

Wiehed jistenna li jekk l-Istati Uniti se tkompli żżid dawn it-tariffi, se ssir tpattija mill-pajjiżi l-oħra, u allura tista' tghid li bdiet dik li hi msejja bħala gwerra kummerċjali bejn l-Ewropa, iċ-Ċina u l-Amerka.

Fil-passat ġieli graw affarijiet simili li hallew effetti negattivi fuq id-dinja, iżda illum qed nergħu narawha ssir quddiemna u qed naraw l-effetti negattivi tagħhom. U għalhekk il-Fond Monetarju Internazzjonali u l-Bank Dinji qed javżaw b'mod miftuħ u b'mod apert speċjalment fil-preżenza tal-oġhla uffiċjali tal-Gvern Amerikan, inkluż iċ-Ċermen tal-Bank Federali tar-Riserva. Fil-laqgħat iddiskutejna wkoll il-każ tal-Italja, fejn għandek Gvern li qed jifida lill-Kummissjoni Ewropea u qed jgħidilha li ma jridx joqgħod għar-regoli tagħha għaliex jemmen li ċ-ċirkostanzi ta' pajjiżu qed jitolbu nfiq kbir.

Fl-Italja bħalissa hemm sitwazzjoni li l-Gvern qed

imur għand l-istituzzjonijiet Ewropej biex isellfuh il-flus biex ikun jista' jwettaq il-wegħdiet elettorali tiegħu, u allura qed isellfuh b'rata ta' mgħaxx għolja, bi kwazi 3% iżjed minn ċirkostanzi normali ta' pajjiż.

Dan il-każ huwa simili għal dak tal-Greċja, u għalhekk l-Ewropa ma tix-tieqx li terġa' tghaddi mill-kalvarju ta' diskussjonijiet, piki u kliem fil-vojt fuq l-Italja.

Madankollu jekk jerga' jġri l-istess il-problemi huma bil-wisq akbar hekk kif l-Italja hija ferm akbar mill-Greċja fejn dak iż-żmien ahna konna hallasna 3% mill-gid tal-Prodott Gross Nazzjonali. Il-figuri għall-Italja tant huma kbar li l-ebda pajjiż mhu lest li johroġ. Fil-fatt il-gvernijiet ta' pajjiżi oħra qed jgħidu lill-Unjoni biex toqgħod attenta fuq il-passi li tiegħu. Kulhadd qed jistenna li fil-waqt li jkun hemm flessibilità, ir-regoli qegħdin hemm biex jiġu osservati minn kulhadd.

Biex nagħlaq, irrid ngħid li l-konkluzjonijiet li ħarġu minn dawn il-laqgħat ġewwa Bali, kienu diversi u ħafna minnhom kienu jikkonċernaw il-faqar u l-investiment li hu necessarju biex ikompli jikber il-gid madwar il-pajjiżi. Wiehed jittama li dan is-Summit iħalli l-gid mixtieq.

Possibbli dan jixraqlu jissejjaħ onorevoli?

Sur Editur,

Xbajna nisimgħu b'isem Karol Aquilina, għax kull darba li smajnieh, dan is-semma biss bħala *ring leader*. Jew aħjar, bħala prużuntuz per ecċellenza. Flief b'rabta ma' attivitajiet vendikattivi u li jnisslu firda fost il-poplu, ismu ma' smajnieh.

L-ewwel darba li smajna b'ismu kien b'rabta mal-ħidma li saret frott konfokka fi hdan il-PN biex jiehdu lill-Partit Laburista l-każin lokali li kellu fis-Siggiewi.

Imbagħad rajnih kemm-il darba jidher bi prominenzza fuq quddiemnett mal-fazzjoni Nazzjonalista ta' Simon Busutil fil-protesti, jew aħjar rewwixti, li saru hdejn il-Kwartieri Ġenerali tal-Pulizija. Hemmhekk innutajnieh jgħajjar lill-Kummissarju tal-Pulizija u lil membri

oħra tal-Korp tal-Pulizija għax qalu li dawn naqsu milli jagħmlu dak li ċ-ċorma Nazzjonalista ppretendiet li jagħmlu. Kulhadd kellu l-okkażjoni jisma' l-kliem dispregjattiv u xejn onorevoli li ntqal. Deher ukoll prużuntuz mhux f'tit meta ha l-inkarigu li jiġbor il-firem ta' shabu l-membri parlamentari Nazzjonalisti f'attentat biex ikun irrikattat is-suppost kap legittimu tiegħu u ta' shabu, Dr Adrian Delia.

Issa reġa' wettaq każ ieħor miżerabbli fejn bħal donnu ried jifja' dubji serji, anzi iħammeġ l-integrità tal-Ministru Chris Cardona għax sempliciment kien hemm xi hadd li qal li kien rah f'hanut tax-xorb fis-Siggiewi. Hanut li anke hu, bħas-suppost kap tal-PN, ammettew li anke huma

kienu jiffrekwentawh. Izda għax kien hemm min qal li ra xi darba lill-Ministru Cardona f'dan il-hanut, bħal donnu jrid jagħti l-impressjoni li b'xi mod dan kien involut fil-qtil ta' Daphne Caruana Galizia.

Carol Aquilina jrid jitellem fuq l-etika u l-rule of law meta huwa kien wiehed mill-princimess fil-kampanja li saret u li għadha għaddeja kontra Adrian Delia u l-fazzjoni li tappoggjah fi hdan il-Partit Nazzjonalista? Dan il-prużuntuz ma jridx jinsa' kif "seraq" sigġu parlamentari minn fuq Tas-Sliema. U jekk il-Mulej jisilfni l-għomor, elezzjoni ġenerali oħra se jaqta' l-frott ta' għemilu. Għax kif jgħid il-Malti, dak li tizra taħsad.

MANUEL,
il-Gżira

Minn żmien l-Aragonizi

Sur Editur,

Qatt kont taf li l-ġlieda għall-Ilsien Malti kienet saħnet fis-sena 1481 meta l-Maltin, bis-saħha tal-Kunsill Ġenerali tal-Ġurati, kienu gergru mal-isqof għax l-arcipriet tal-katidral kien Sqalli u li lanqas kien jaf jitellem jef jikteb bil-Malti?

Fi żmien l-Aragonizi wkoll il-Maltin qatgħuha li fil-laqgħat tal-Consiglio Popolare setgħu jithaddtu bil-Malti billi l-ġurati magħzula wiehed minn kull raħal, ma kinux jafu jitellemu hlief bil-Malti, ilsienhom. L-Aragonizi damu f'Malta mis-sena 1283 sal-1410. Jiġifieri l-Maltin minn dejjem ta' dejjem

riedu l-ilsien Malti bħala l-ilsien nazzjonali tal-gzejjer Maltin. Imma l-interessi Sqallin u Taljani f'Malta żammew milli jsir dan għax il-Knisja Maltija kienet im-mexxija mid-djoċesi ta' Palermo u ħafna qassisin Sqallin kienu jiehdu ħafna flus minn Malta. Il-qassisin Maltin kienu jiehdu l-għadma waqt li dawk Sqallin kienu jiehdu l-laħma – il-benefiċċji t-tajba. Jiġifieri l-qawmien tal-ilsien Malti ma bediex fi żmien Agius de Soldanis u Mikiel Anton Vassalli. Kien ilu ġej minn żmien l-Aragonizi. Mir-raħhala Maltin.

CHARLES MICALLEF,
is-Siggiewi

NOTA

Jekk jista' jkun l-ittri lill-Editur għandhom ikunu qosra